

Bandisti ta' l-Imghoddi

Bosta huma l-bandisti tal-Banda Beland illi minkejja li għaddew bosta snin, għadhom jisemmew bi stima u b'simpatija fost il-bandisti u l-membri tas-Socjeta'.

Wiehed minn dawn il-bandisti li żgur jixraqlu jiġi mfakkar huwa bla dubju ta' xejn Willie Sestito jew kif għadu maghruf sal-lum Willie tal-flawt.

Willie twieled iż-Żejtun nhar l-14 ta' Diċembru, 1886 fi żmien meta l-banda kienet diġà xxettlet sewwa u bdiet taghmel il-frott. F'żgħoritu huwa ra lill-każin Beland jittrasferixxi ruhu minn Triq il-Madonna tal-Bon Kunsill għas-sede preżenti quddiem il-knisja. Il-famija Sestito kienet toqghod eżattament biswit il-każin, eżattament fejn kien joqghod



Willie Sestito liebes l-uniformi tal-banda).

il-Mons. S. Grima, u b'tieqa illi kienet thares eżattament għal ġol bitha tal-każin. Ma setax jonqos għalhekk illi ċ-ċkejken Willie ma jingibidx għall-banda. Infatti skond ma qaltina bintu Victoria huwa tharreg fl-arti tal-Mużika taht Mro. Angelo Mifsud (Ċirkes) u ta' 10 snin jiġifieri fl-1896 hareg idoqq l-ottavin mal-banda taht l-istess Mro. Mifsud. Xi snin wara l-banda għaddiet f'idejn Carlo Diacono. Maż-żmien Willie bidel l-isturment u qaleb għal flawt li baqa' jdoqq sakemm irtira mill-banda fl-1954 eżattament malli emigra lejn l-Awstralja s-Surmast Carmelo Baldacchino. (Ara wkoll ir-ritratt f'pagna 33). Il-familja Sestito kellha hbiberija kbira mas-Surmast Carlo Diacono. Uliedu jirrakkontaw illi meta Diacono kien qed jipprepara biex l-opera tiegħu l'Alpino tidher għall-ewwel darba huwa inqeda bil-każin sabiex jipprova d-dramm ta' l-opera. Il-familja Sestito kollha hadet sehem f'dawn il-provi ġewwa l-każin. Meta fl-1919 Caro ikkompona l-innu immortali għall-banda 'A Santa Caterina' huwa kien ispirat mit-tisfira li Willie kien saffar mill-bitha tal-każin biex jiġbed l-attenzjoni ta' martu mit-tieqa tad-dar tiegħu. Carlo immortalizza din it-tisfira f'battuti ferrieħa matul l-innu kollu. Dan kollu kkonfermah Carlo stess ma' Willie li minn naha tiegħu ikkonfermah ma' uliedu.

Willie kien jaħdem ta' pustier mal-gvern u fiż-żmien kien l-uniku pustier fiż-Żejtun. Għad li Willie qatt ma kien membru fil-Kumitat Direttiv huwa kien ikun minn ta' quddiem fejn jidhlu l-interessi tas-Socjeta'. Kien ukoll wiehed mill-Presidenti tas-Socjeta' Mutuo Soccorso. Uliedu kienu ferm attivi fil-qasam teatrali ġewwa l-Każin. Bintu Victoria tiffirma parti mill-Kummissjoni Attivitajiet Soċjali fil-waqt li bosta neputijiet u pro-neputijiet huma attivi fi hdan is-Socjeta' Beland. Willie miet nhar it-30 ta' Jannar, 1960.

'Aghthi O Mulej, il-mistrieh ta' dejjem',